



ബുർആൻ ആശയ വിവരണം
കെ പി സകരിയ്യ

നാളേക്കുവേണ്ടി

(അധ്യായം 59 • ഫിർ)



പദവിശകലനം

يا ايها الذين آمنوا اتقوا الله، വിശ്വാസികളേ, اتقوا الله അല്ലാഹുവിനെ സൂക്ഷിക്കുവിൻ, ولتنظر نفس، ആലോചിക്കട്ടെ, ഓരോ വ്യക്തിയും, ما قدمت، തയ്യാറാക്കിയത് എന്തെന്ന്, لغد، നാളേക്കുവേണ്ടി, واتقوا لله، നിങ്ങൾ അല്ലാഹുവിനെ ഭയപ്പെടണം, إن الله، നിശ്ചയമായും അല്ലാഹു, بما تعملون، നിങ്ങൾ പ്രവർത്തിക്കുന്നതിനെപ്പറ്റി, ولا تكونوا كالذين، നിങ്ങളാവരുത്, യാതൊരുവരെപ്പോലെ, نسوا الله، അല്ലാഹുവിനെ വിസ്മരിച്ചു ജീവിക്കുന്ന, فأنساهم، അതിനാൽ അല്ലാഹു അവരെ ബോധമില്ലാത്തവരാക്കി, أنفسهم، സ്വന്തത്തെപ്പറ്റി തന്നെ, أولئك، അവരത്രെ, هم أفسقون، അധർമ്മകാരികൾ, وأصحاب الجنة، നരകക്കാർ, لا يستوي، തുല്യരല്ല, أصحاب النار، നരകക്കാർ, وأصحاب الجنة، സ്വർഗക്കാർ, هم الفائزون، സ്വർഗക്കാർ, അവർ തന്നെയാണ് വിജയം പ്രാപിച്ചവർ.

ആശയം

മനുഷ്യജീവിതത്തിന്റെ വിജയപരാജയങ്ങൾ നിർണയിക്കുന്നത് സുപ്രധാനമായ ഒരു ജീവിത വീക്ഷണത്തെ ആസ്പദമാക്കിയാണ്. മനുഷ്യരിൽപ്പെട്ട ഞാൻ എന്ന സ്വയം സൃഷ്ടിച്ചതല്ല. എന്നെ സൃഷ്ടിച്ച അതുല്യനും അറിവുറ്റവനുമായ ഒരു സ്രഷ്ടാവിന്റെ കോടാനുകോടി സൃഷ്ടികളിൽ ഒരാൾ മാത്രമാണ് ഞാൻ. എനിക്ക് ഈ ലോകജീവിതം പ്രദാനം ചെയ്ത സ്രഷ്ടാവ് എന്റെ ഈ ജീവിതത്തിനുശേഷം പരലോകത്ത് എന്നെ പുനർജീവിപ്പിക്കും. ഞാൻ ഇഹലോകത്ത് ജീവിച്ചുതീർത്ത ജീവിതത്തിനനുഗുണമായാണ് പാരത്രിക ജീവിതത്തിന്റെ ഗതി വന്നുചേരുക. അതിനാൽ വരാനിരിക്കുന്ന ആ ജീവിതത്തിൽ മണ്ണും കാതും ഖൽബും ഉറപ്പിച്ച് ഈ ലോകജീവിതത്തിന്റെ വഴിത്താരകൾ നടന്നു തീർക്കണം. ഭൂമിയിലെ ഇതര മനുഷ്യർക്ക് മുനിൽ ആ

يَا أَيُّهَا الَّذِينَ آمَنُوا اتَّقُوا اللَّهَ وَلْتَنْظُرْ نَفْسٌ مَّا قَدَّمَتْ لِغَدٍ وَاتَّقُوا اللَّهَ إِنَّ اللَّهَ خَبِيرٌ بِمَا تَعْمَلُونَ ﴿١٨﴾

وَلَا تَكُونُوا كَالَّذِينَ نَسُوا اللَّهَ فَأَنْسَاهُمْ أَنفُسَهُمْ أُولَٰئِكَ هُمُ الْفَاسِقُونَ ﴿١٩﴾

لَا يَسْتَوِي أَصْحَابُ النَّارِ وَأَصْحَابُ الْجَنَّةِ أَصْحَابُ الْجَنَّةِ هُمُ الْفَائِزُونَ ﴿٢٠﴾

18. വിശ്വാസികളേ, നിങ്ങൾ ദൈവഭക്തരാവുക. ഓരോ വ്യക്തിയും താൻ നാളേക്കുവേണ്ടി തയ്യാറാക്കിയത് എന്തെന്ന് ആലോചിക്കട്ടെ. നിങ്ങൾ അല്ലാഹുവിനോട് ഭയപ്പെടുമുള്ളവരാകണം. അല്ലാഹു നിങ്ങൾ ചെയ്യുന്നതൊക്കെയും നന്നായറിയുന്നവനാണ്.

19. അല്ലാഹുവിനെ വിസ്മരിച്ചു ജീവിക്കുന്ന ഒരു ജനപഥത്തെപ്പോലെ നിങ്ങളാവരുത്. അതിനാൽ അല്ലാഹു അവരെ സ്വന്തത്തെപ്പറ്റിതന്നെ ബോധമില്ലാത്തവരാക്കി. അവരത്രെ അധർമ്മകാരികൾ.

20. നരകവാസികളും സ്വർഗവാസികളും തുല്യരല്ല. സ്വർഗവാസികൾ തന്നെയാണ് വിജയം പ്രാപിക്കുന്നവർ (ഹൾർ 18-20)

ഊകാൻ ശ്രമിക്കുന്നതിനു പകരം പാരത്രിക ജീവിതത്തിന്റെ വിജയത്തിലൂന്നി ഓരോ പാദവും മുമ്പോട്ടു വെക്കണം. തന്റെ വിശ്വാസവും വിചാരവും വികാരവും കർമ്മങ്ങളും തദനുസൃതമായി മൂല്യങ്ങളുള്ളതായിരിക്കണം. അപ്രകാരം വിലയും നിലയുമുള്ളതാകണം. സർവതും കാണുകയും കേൾക്കുകയും അറിയുകയും ചെയ്യുന്ന സ്രഷ്ടാവിന്റെ കൺവെട്ടത്തിന്റെ മുമ്പിലാണ് തന്റെ സർവ കർമ്മകാണ്ഡങ്ങളും പ്രക്ഷേപിക്കപ്പെടുന്നതെന്ന ഉത്തരവാദിത്തബോധം ഉണ്ടാവണം.

സ്രഷ്ടാവിനെ വിസ്മരിച്ച് ഇഹലോക ജീവിതത്തിന്റെ കണ്ണുഞ്ചിപ്പിക്കുന്ന മോഹവലയങ്ങളിൽ പെട്ടുപോകരുത്. ആരോ കറക്കിവിട്ട പമ്പരംപോലെ കുറേ കറങ്ങി സ്വയം അവസാനിച്ച് നിശ്ചലതയിലും നിശ്ശൂന്യതയിലും വിലയം പ്രാപിക്കുന്നതാണ് തന്റെ മഹത്തായ ഈ ജീവിതമെന്ന് കരുതരുത്. മനുഷ്യാ, നീ വെറുമൊരു കൊതുകല്ല, ഈച്ചയുമല്ല. വിവേചന ബോധമുള്ള അനൽപമായ ബുദ്ധിശക്തിയുള്ള അനുപമനായ സൃഷ്ടിയാണ്. സ്രഷ്ടാവിന്റെ സൃഷ്ടികളിൽ മഹനീയമായ കുലീനതകൾകൊണ്ട് ആദരിക്കപ്പെട്ട സൃഷ്ടി. ആ ഉത്തരവാദിത്തബോധത്തോടെ നീ ജീവിക്കണം. തനിക്കു താൻ പോന്നവനാണെന്ന അഹങ്കാരത്തിന്റെ കൊടുമുടിയിൽ നിന്ന് വിനയത്തിന്റെ ഭൂമിയിലേക്കിറങ്ങണം. ഞങ്ങളുടെ മേൽ യാതൊരു നിയന്ത്രണ ശക്തിയുമില്ല എന്ന് കരുതി വിലപ്പെട്ട ഈ ജീവിതം കളഞ്ഞുകൊടുത്ത ജനപഥങ്ങളുടെ പരാജയത്തിന്റെ കഥകൾ നീ ഓർക്കണം. സ്വജീവിതത്തിന്റെ അർത്ഥബോധത്തോടു വിചാരമില്ലാത്ത ജീവിതം നിനക്കുണ്ടാവരുത്.

ഈ വിചാരധാരകളുടെ അസാന്നിധ്യമാണ് നിന്റെ ഇഹലോകജീവിതത്തെ അസ്വസ്ഥതയുടെ പതനസ്ഥാനങ്ങളിലേക്ക് എടുത്തൊഴിയുന്നത്. അതിനെ തുടർന്ന് പരലോക ജീവിതത്തിൽ നരകശിക്ഷയ്ക്ക് അർഹനാക്കിത്തീർക്കുന്നതും. ജീവിതത്തെക്കുറിച്ചുള്ള തികഞ്ഞ ഉത്തരവാദിത്തബോധം ഇഹലോകജീവിതത്തെ സ്വസ്ഥതയുടെ മട്ടുപ്പാവിലേക്ക് ഉയർത്തുന്നതാണ്. തുടർന്ന് പരലോകജീവിതത്തിൽ സർഗാനുഗ്രഹങ്ങൾക്ക് നിന്നെ അർഹനാക്കിത്തീർക്കുകയും ചെയ്യും. 'നമുക്ക് നാമേ പണിവതു നാകം നരകവുമതുപോലെ.' പ്രസ്ഥമായ ഈ ലോകജീവിതംകൊണ്ട് അനശ്വരമായ സർഗത്തിന്റെ ഉന്നതമായ സൗധങ്ങൾ കരഗതമാക്കാൻ ഓരോ നിമിഷവും ഓരോ പാദചലനവും ഓരോ വിചാരധാരയും ഉത്തരവാദിത്തബോധത്തോടെ ഉപയോഗപ്പെടുത്തുക.

ദൈവസ്മരണ വിട്ടവർ പരാജിതർ

സൂറ മുനാഫിഖൂനിൽ സ്രഷ്ടാവിനെ മറന്നു ജീവിക്കുന്നവർ പരാജിതനാണെന്ന് ഓർമ്മിപ്പിക്കുന്നു.

يٰۤاَيُّهَا الَّذِيْنَ ءٰمَنُوْا لَا تُلْهِكُمْ اَمْوَالُكُمْ وَلَا
 اَوْلَادُكُمْ عَنْ ذِكْرِ اللّٰهِ وَمَنْ يَفْعَلْ
 ذٰلِكَ فَاُولٰٓئِكَ هُمُ الْخٰسِرُوْنَ

“വിശ്വസിച്ചവരേ, നിങ്ങളുടെ സമ്പത്തും സന്താനങ്ങളും ദൈവചിന്തയിൽ നിന്ന് നിങ്ങളെ അശ്രദ്ധരാക്കാതിരിക്കട്ടെ.

ക്കട്ടെ. ആർ അങ്ങനെ ചെയ്യുന്നുവോ അവരത്രേ നഷ്ടം പറ്റിയവർ” (അൽമുനാഫിഖൂൻ 9)

സർകർമവും ദുഷ്കർമവും സമമല്ല

സർകർമിയും ദുഷ്കർമിയും ഒരേതരം പരിണാമമുണ്ടാകുന്നവരല്ല. സൂറതുൽജാമിയയിൽ അല്ലാഹു പറയുന്നു:

اَمْ حَسِبَ الَّذِيْنَ اٰجْرَحُوْا السَّيِّءَاتِ اَنْ يَّجْعَلَهُمْ
 كَالَّذِيْنَ ءٰمَنُوْا وَعَمِلُوا الصّٰلِحٰتِ سَوَآءً مَّخِيّٰهُمْ
 وَمَمَاتُهُمْ سَآءٌ مَا يَحْكُمُوْنَ

“ചീത്ത വൃത്തികൾ ചെയ്തുകൊടുത്തവർ കരുതുന്നോ അവരെ നാം സത്യവിശ്വാസം സ്വീകരിക്കുകയും സൽകർമ്മങ്ങൾ പ്രവർത്തിക്കുകയും ചെയ്തവരെപ്പോലെ ആക്കുമെന്ന്. അഥവാ അവരുടെ ജീവിതവും മരണവും ഒരേപോലെയാകുമെന്ന്. അവരുടെ വിധിത്തീർപ്പ് വളരെ ചീത്ത തന്നെ” (അൽജാമിയ 21)

ശ്രദ്ധിക്കേണ്ട കാര്യങ്ങൾ

ജീവിതത്തിൽ ശ്രദ്ധ പുലർത്തേണ്ട ചില കാര്യങ്ങൾ നബി(സ) നമുക്കറിയിച്ചുതന്നത് ഇപ്രകാരമാണ്:

لا تزول قدما عبد حتى يسأل عن عمره فيما أفناه وعن علمه فيم فعل فيه وعن ماله من أين اكتسبه وفيم أنفقه وعن جسمه فيم أبلاه

ഒരു വ്യക്തിയുടെയും പാദങ്ങൾ അനക്കാനാവില്ല; ഇവക്കുത്തരം പറയാതെ. നിന്റെ ജീവിതകാലം നീ എന്തിനായി വിനിയോഗിച്ചു? നിന്റെ ജ്ഞാനം കൊണ്ട് നീ എന്ത് ചെയ്തു? നീ ധനം ഏത് മാർഗ്ഗേണ സമ്പാദിച്ചു? ഏതുവിധം ചെലവഴിച്ചു? നിന്റെ ശരീരം കൊണ്ട് നീ എന്തു ചെയ്തു? (തിർമിദി 2417)

ഉമറിന്റെ(റ) ഉപദേശം

ഉമറിബ്നു ഖതാബിന്റെ(റ) വിഖ്യാതമായ ഒരു ഉപദേശം ഇപ്രകാരമാണ്:

حاسبوا أنفسكم قبل أن تحاسبوا

‘നിങ്ങൾ സ്വയം വിചാരണ ചെയ്യുക. നിങ്ങൾ വിചാരണയ്ക്ക് വിധേയനാകുന്നതിന് മുമ്പ്’ (അഹ്മദ് 633)

ഇബ്നു ഉമറിന്റെ(റ) നിർദ്ദേശം

ഇബ്നു ഉമർ(റ) നൽകുന്ന നിർദ്ദേശം ഇപ്രകാരമാണ്.

وكان ابن عمر يقول: إذا أصبحت فلا تنتظر المساء وإذا أمسيت فلا تنتظر الصباح وخذ من صحبتك لمرضك، ومن حياتك لموتك

‘പ്രഭാതമായാൽ സന്ധ്യയെ നീ പ്രതീക്ഷിക്കരുത്. സന്ധ്യയായാൽ പ്രഭാതത്തെയും നീ പ്രതീക്ഷിക്കരുത്. നിന്റെ രോഗാവസ്ഥയ്ക്ക് മുമ്പ് ആരോഗ്യം ഉപയോഗിക്കുക. മരണത്തിനു മുമ്പ് ജീവിതത്തെ ഉപയോഗപ്പെടുത്തുക.’ (ഇബ്നു ഹിബ്ബാൻ 698)